

संपादकीय



वर्षा ऋतु का अवसान सन्निकट है। खेतों में खरीफ फसल 'धान' लहलहा रहे हैं। पूर्वानुमान है कि इस वर्ष फसल भी अच्छी होने वाली है।

पितृ पक्ष के उपरांत मातृ पक्ष 'शक्ति संचय' का पक्ष प्रारंभ होगा। यों कहें कि पर्वों का समय शुरू होने वाला है। कक्षा दशम तथा द्वादश का परीक्षा परिणाम प्रकाशित हो चुका है। सभी सफल भैया/बहनों को बधाई तथा आगे की पढाई के लिए शुभकामनाएँ। कोविड-19 संक्रमण काल में भी हमारे भैया/बहन, आचार्य/दीदी जी एवं प्रधानाचार्य सभी पूरी लगन एवं मेहनत के साथ तकनीकी युग में तकनीक के सहारे शिक्षण व्यवस्था जारी रख पाए। चुनौतियों को अवसर में बदलना हमें सिखना ही पड़ेगा। चुनौतियाँ आती रहेंगी। अंधेरा छटेगा ही, यही सत्य है। कोविड-19 के भयंकर संक्रमण काल में हमने अपनी गतिविधियों को रूकने नहीं दिया। बल्कि और अधिक जोश से मानव सेवा में जुट गए। इसकी भूरि-भूरि प्रशंसा समाज के द्वारा की गई। अभिभावकगण भी हमारे साथ खड़े रहे। हमारी विश्व की सबसे बड़ी 'पूर्व छात्रों का संगठन' भी कंधा से कंधा मिलाकर कार्य में जुट गया माँ भारती की सेवा में।

शिक्षा के माध्यम से हम बड़े-बड़े कार्य आसानी से कर सकते हैं, क्योंकि बड़े-बड़े ताले अक्सर छोटी चाबियाँ ही खोला करती हैं। अर्द्धवार्षिक परीक्षा चल रही है। आप पूरी तैयारी के साथ लगे होंगे। गाँधी एवं शास्त्री जयंती, दशहरा, दिपावली एवं छठ की अग्रीम शुभकामनाओं के साथ।

आपका ही
मनोज कुमार

नर हो न निराश करो मन को, कुछ काम करो और मुस्कुरा कर करो



नर हो न निराश करो मन को, कुछ काम करो कुछ काम करो और काम करो तो मुस्कुरा कर करो। जीवन पथ पर समस्याओं के बीच संघर्षों भरा जीवन हो सकता है। कंटकाकीर्ण मार्ग भी मिलेंगे। परिस्थितियाँ वश कष्टों को रोकना संभव नहीं है तथापि मुस्कुराते हुए दृढ़ता के साथ उन मार्गों पर चलना ही कर्मवीर की पहचान है। विद्या समाचार पत्रिका का शुभारंभ अच्छी पहल है। पत्रिका में प्रांत के महत्वपूर्ण गतिविधियों के साथ-साथ भैया-बहनों के उत्साहवर्द्धन हेतु उनके द्वारा किए गए नवाचार के कार्य और उपलब्धियों को भी पत्रिका में स्थान मिलता, यह अच्छी बात है। यह निरंतरता बनी रहनी चाहिए।

- अजय कुमार तिवारी, प्रदेश सचिव, विद्या विकास समिति, झारखंड



विद्या भारती बिहार का क्षेत्रीय पूर्णकालिक कार्यकर्ता प्रशिक्षण वर्ग एवं क्षेत्रीय कार्यकारिणी बैठक (18-21 जुलाई 2021) भारत शिक्षक प्रशिक्षण महाविद्यालय मुजफ्फरपुर में संपन्न। नई व्यवस्था में 1. श्री मुकेश नंदन जी - क्षेत्रीय सचिव एवं प्रदेश सचिव लोक शिक्षा समिति 2. नकुल कुमार शर्मा - सह क्षेत्रीय सचिव तथा श्री अजय कुमार तिवारी- प्रदेश सचिव, विद्या विकास समिति, झारखंड बनाये गये। राष्ट्रीय शिक्षा नीति 2021, कोरोना की चुनौति में अवसर व विद्यालयों के सुदृढीकरण पर चर्चा हुई। लोक शिक्षा समिति, भारतीय शिक्षा समिति व विद्या विकास समिति के पूर्णकालिक कार्यकर्ता उपस्थित रहे।

संस्कृति बोध परियोजना, कुरुक्षेत्र द्वारा आयोजित

अखिल भारतीय निबंध प्रतियोगिता में उत्कृष्ट प्रदर्शन करने वाली हमारी बहनों विद्या विकास समिति, झारखण्ड

शिशु	शुभोश्री चटर्जी	पंचम	पद्मावती जैन सरस्वती शिशु विद्या मंदिर, अमला टोला, चाईबासा-833201
बाल	सृष्टि कुमारी शर्मा	सप्तम	पद्मावती जैन सरस्वती शिशु मंदिर, नोबामुण्डी पश्चिमी-833218
किशोर	श्रेया कुमारी	नवम-अ	शिव तारा सरस्वती विद्या मंदिर, ब्लॉक रोड, झुमरी तिलैया, कोडरमा-825409
तरुण	शाध्या रानी	द्वादश	सरस्वती शिशु विद्या मंदिर, पतरातू थर्मल, रामगढ़-829119

प्रवेशांक के प्रकाशन के बाद प्राप्त शुभकामना संदेश

* बधाई हो मनोज जी। अच्छी लगी यह पत्रिका। दो बिंदुओं पर विशेष ध्यान दिलाना चाहता हूँ - एक तो इसमें बिल्कुल अंत में यह जरूर लिखें कि यह निजी वितरण के लिए है और दूसरा पिछले पेज में नीचे वाला समाचार में पूरा फोंट बोलड है। उसके जगह नॉर्मल ही रखें सारे समाचारों का तो अच्छा रहेगा। केवल जो बहुत इंपॉर्टेंट नजर आए उसे ही बोलड करें।

- विजय मारू जी, प्रचार विभाग, नई दिल्ली

* वाह, बंधुवर मनोज जी ! बधाई !! अभिन्नंदन !!! सामग्री चयन एवं प्रस्तुतिकरण में संपादन टोली का परिश्रम झलक रहा है। मेरी शुभकामनाएँ

- अवनीश भटनागर, मंत्री विद्या भारती अखिल भारतीय शिक्षा संस्थान

* निरन्तरता बनी रहे - रवि कुमार, संगठन मंत्री, हिन्दू शिक्षा समिति, हरियाणा

* सराहनीय प्रयास - ज्वाला तिवारी, सह मंत्री, विद्या विकास समिति

संस्कृति बोध अभियान को सफल बनाने का आह्वान
संस्कृति बोध, अखिल भारतीय अभियान, विषय पर एक आभासी बैठक सरस्वती विद्या मंदिर, पतरातू में आयोजित की गई, जिसमें प्रांतीय समिति के मा. अधिकारी के साथ-साथ विशेष रूप से क्षेत्रीय संगठन मंत्री उत्तर पूर्व क्षेत्र मा. ख्यालीराम जी तथा क्षेत्रीय मंत्री उत्तर पूर्व क्षेत्र मा. राम अवतार नारसरिया जी उपस्थित हुए। मा. प्रदेश सचिव श्री अजय कुमार तिवारी जी ने संस्कृति बोध अभियान का विषय प्रस्तुत किया। इन्होंने बताया कि अपने विद्यालय के कक्षा चतुर्थ से बारहवीं तक के भैया-बहन एवं आचार्य संस्कृति बोध परीक्षा में अवश्य बैठें। इसके लिए निम्नतम लक्ष्य एक व्यक्ति 10 लोगों को संस्कृति बोध परीक्षा में बैठाने का लक्ष्य दिया गया तथा अपनी संस्कृति का प्रचार-प्रसार करने का आह्वान किया गया। विद्या भारती अखिल भारतीय संस्कृति महोत्सव 20-21 नवम्बर 2021 को जूम एप पर आयोजित किया जाएगा, जिसमें आचार्य पत्र वाचन, कथाकथन एवं तात्कालिक भाषण की प्रतियोगिता होगी।

कुम्हारटोली में विद्वत परिषद का अधिगम क्षति

विषयक संगोष्ठी संपन्न

भास्कर न्यूज। हजारीबाग

विद्वत परिषद हजारीबाग इकाई की ओर से अधिगम (लर्निंग) क्षति एवं शिक्षण संस्थानों में पढ़ाई कैसे हो विषय पर ऑनलाइन संगोष्ठी का आयोजित हुई। विषय प्रवेश डॉ. तारा कान्त शुक्ला, अध्यक्ष विद्वत परिषद ने किया। कहा कोरोना महामारी ने सबसे अधिक शिक्षा को प्रभावित किया है। ऑनलाइन पढ़ाई में कई समस्याएं आती हैं। डॉ. डी एन सिंह प्रांतीय प्रमुख प्रांतीय विद्वत परिषद ने कहा फिजिकल क्लास रूम के अभाव के कारण कोरोना का काल में अधिगम क्षति हुई है। बच्चे को सीधे-सीधे विषय ज्ञान नहीं मिल पा रहा है। उनका सही

आकलन करने में भी परेशानी हो रही है। आभासी शिक्षा में इसकी कमी है। शिक्षा में नवाचार के साथ कंटेंट निर्माण पर भी जोर देने की आवश्यकता है। बच्चों को लर्निंग आउटकम के आधार पर शिक्षा दी जाए। सह वक्ता प्रोफेसर अरुण कुमार मिश्र प्राध्यापक यूसेट ने कहा कि बच्चे के अधिगम प्रक्रिया में अध्यापक परिवार एवं उनके मित्र प्रभावित करते हैं। प्रायिक विद्यार्थी के स्तर पर उनका मूल्यांकन कर रुचिकर विषय वस्तु को प्रस्तुत कर उन्हें शिक्षा दी जाए। उनकी अधिगम प्रक्रिया पूरी होती है। आभासी शिक्षा में कंटेंट निर्माण ऑडियो वीडियो पर विशेष बल देने की आवश्यकता है। आचार्यों को भी अपेक्षा होने की आवश्यकता है। कार्यक्रम में मुख्य अतिथि डॉ. किशोर कुमार गुप्ता ने कहा कि पूरे विश्व को परिवर्तित करने के लिए शिक्षा एक बहुत बड़ा माध्यम है। कोरोना काल में शिक्षा के क्षेत्र में लर्निंग पर जोर देकर अधिगम क्षति को दूर कर सकते हैं। अध्यक्षीय भाषण में अमरकांत झा, संरक्षक प्रांतीय विद्वत परिषद झारखंड ने कहा शिक्षा कि क्षेत्र में एक विस्तृत शिक्षण प्रणाली के आधार पर अधिगम क्षति को दूर किया जा सकता है। संगोष्ठी में मंच संचालन एवं अधिकारियों का परिचय आचार्य प्रदीप कुमार सिन्हा एवं धन्यवाद ज्ञापन शिव बालक प्रसाद विभाग संयोजक विद्वत परिषद ने किया।

राजकमल धनबाद के रचित का कमाल



देश की नामी संगीत प्रतियोगिता इंडियन प्रो म्यूजिक लीग में राजकमल सरस्वती विद्या मंदिर के पूर्व छात्र रचित अग्रवाल की टीम मुम्बई वारियर रनरअप रही एवं पंजाब की टीम को विजेता घोषित किया गया। रचित अग्रवाल को इंडियन प्रो म्यूजिक लीग में सर्वश्रेष्ठ नई आवाज की उपाधि से सम्मानित किया गया। इस सफलता से विद्यालय परिवार में हर्ष है। रचित धनबाद निवासी व्यवसायी रतन अग्रवाल के पुत्र हैं।

प्रचार विभाग की आभासी प्रांतीय कार्यशाला संपन्न, पत्रिका का हुआ विमोचन

विद्या भारती संस्कृतिक वातावरण में अपने नौनिहालों को बौद्धिक और शारीरिक विकास करने में गतिशील है। हम देश और समाज के प्रति समर्पित और जागरूक नागरिक का निर्माण कर रहे हैं। बावजूद कुछ असामाजिक तत्वों द्वारा वातावरण को दूषित करने में लगे रहते हैं। अतः यह समय की मांग है कि हम अपने कार्यों का प्रचार प्रसार भी करें। इसी भाव के साथ एवं कार्यकर्ताओं के प्रशिक्षण हेतु विद्या विकास समिति, झारखंड के प्रचार विभाग की दो दिवसीय आभासी कार्यशाला का आयोजन किया गया



था। कार्यशाला का उद्देश्य संगठनात्मक संरचना (प्रचार विभाग), कंटेंट राइटिंग समचार लेखन, प्रेषण और इसके संरक्षण तथा सोशल मीडिया को सशक्त बनाने था। इस अवसर पर क्षेत्र के संगठन मंत्री, प्रदेश मंत्री, प्रदेश सचिव, सह सचिव तथा क्षेत्र के प्रचार विभाग के संयोजक सहित प्रांत की टोली, पूर्णकालिक, विभाग व संकुल टोली के 80 कार्यकर्ता सम्मिलित हुए। इस अवसर पर झारखंड प्रांत के गतिविधियों को प्रदर्शित करने वाली त्रैमासिक पत्र 'विद्या समाचार पत्रिका' का विमोचन भी हुआ।

अपनी संस्कृति का प्रचार करें : आरावकर

विद्या भारती उत्तर पूर्व क्षेत्र के तत्वाधान में संस्कृति बोध परियोजना क्षेत्रीय आभासी बैठक संपन्न हुई। बैठक में मा. श्रीराम अरावकर, अखिल भारतीय महामंत्री एवं श्री दुर्ग सिंह राजपुरोहित, अखिल भारतीय संयोजक का विशेष मार्गदर्शन मिला। क्षेत्रीय अधिकारी, क्षेत्रीय संगठन मंत्री, झारखंड, उत्तर बिहार और दक्षिण बिहार प्रांत के प्रदेश सचिव, सह सचिव, समस्त पूर्णकालिक कार्यकर्ता, संस्कृति बोध परियोजना की क्षेत्रीय एवं प्रांतीय टोली, विभाग स्तरीय एवं संकुल स्तरीय प्रमुख तथा संकुल प्रमुख समेत कुल 193 की उपस्थिति रही। मौके पर श्री अरावकर ने कहा कि कठिनाइयों में मनुष्य का पुरुषार्थ जागता है। इस कोरोना काल में चुनौती और अवसर का समय मिला है। हमारा वैचारिक प्रतिष्ठान सुदृढ़ है। जब हमारा संपर्क अभिभावकों से कटता है तो थोड़ी कठिनाई होती है। हम विद्यालय के माध्यम से हिंदुत्व निष्ठ बच्चों की कल्पना करते हैं। जब हमारी युवा पीढ़ी सर्वांगीण रूप से खड़ी होगी तभी हमारा देश सिरमौर होगा। इस संकटकाल में ही हमारी संस्कृति का प्रचार-प्रसार हो, बेहतर होगा। बच्चों के अलावा एक आचार्य 10 अन्य अभिभावकों को संस्कृति ज्ञान परीक्षा की प्रवेशिका परीक्षा में सम्मिलित कराने का प्रयास करें।

प्राचीन भारत का गणित में योगदान पर परिचर्चा

शिक्षा संस्कृति उत्थान न्यास झारखंड द्वारा आयोजित प्राचीन भारत का गणित में योगदान विषय पर एक ऑनलाइन परिचर्चा का आयोजन हुआ। कार्यक्रम में अमरकांत झा, प्रांत संयोजक, शिक्षा संस्कृति उत्थान न्यास, झारखंड ने न्यास का परिचय कराते हुए कहा भारतीय संस्कृति के अनुरूप शिक्षा का प्रचार एवं उत्थान करना न्यास का उद्देश्य है। मुख्य वक्ता देवेन्द्र राव देशमुख राष्ट्रीय संयोजक, वैदिक गणित, विद्या भारती अखिल भारतीय शिक्षा संस्थान ने अपने कहा कि भारत प्राचीन काल से ही गणित के क्षेत्र में विश्व में सर्वोपरि है। प्राचीन भारत के गणित आचार्यों ने गणित के क्षेत्र में अनेक महत्वपूर्ण सूत्रों का निर्माण किया जिससे आज पूरा विश्व लाभान्वित हो रहा है।

ऑनलाइन शिक्षा में अभिभावकों का सहयोग अनिवार्य
सीनी पद्मावती जैन सरस्वती शिशु विद्या मंदिर प्रांगण में बच्चों के ऑनलाइन शिक्षण को प्रभावी बनाने को लेकर बैठक हुई। कार्यक्रम का प्रारंभ विद्यालय के प्राचार्य सत्येन्द्र कुमार राम ने किया। उन्होंने कहा कि घर की प्रथम शिक्षिका माता होती है। वर्तमान कोरोना काल में माताओं का दायित्व और अधिक बढ़ गया है। विशेषकर प्राथमिक खंड का ऑनलाइन कक्षा माता-पिता या अभिभावक के सहयोग के बिना संभव नहीं है। ऑनलाइन शिक्षण को प्रभावी बनाने के लिए माता-पिता का सहयोग अनिवार्य है। मौके पर शिक्षक शेखर महतो, अनीता दास, रीना उराँव, रेशमा प्रवीण, बेबी महतो, जयंती महतो, काजल महतो, निवेदिता महतो, राधा रानी गोरार्ई, गोपाल प्रधान, लाल मोहन, फरजान तबस्सुम, शानकी सोरेन आदि उपस्थित थे।




यशोमति श्री विद्या निकेतन झरिया की पूर्व छात्रा कोमल गुप्ता की कविताएँ पिट्सबर्ग से प्रकाशित मासिक पत्रिका सेतु पत्रिका SETU MAG में हुआ है। भेजी पाँच कविताओं में दो का चयन हुआ। दो भाषाओं में प्रकाशित होने वाली इस पत्रिका में स्वतंत्र भाष्यों के साहित्यिक योगदानकर्ताओं में स्थानीय साहित्यकारों के साथ-साथ विश्व भर के अनिवासी लेखक और पत्रकार शामिल हैं। बहन कोमल गुप्ता को बधाई।

कविता के कुछ अंश -
High in the Sky
A girl
Strong, sharp and
standing on her feet
Who has the power
and right
To fly in the sky,
Was caged,
Her wings were cut
down by
The cemented walls
In dark deep nights
Always tortured and
molested....

सामाजिक दृष्टिकोण से सकारात्मक बनें- ख्यालीराम
पद्मावती जैन सरस्वती शिशु विद्या मंदिर, चाईबासा में विद्या विकास समिति, झारखंड द्वारा झारखंड अधिविद्य परिषद, राँची से मान्यता प्राप्त विद्यालय के प्रधानाचार्यों की एक दिवसीय बैठक आयोजित की गई। क्षेत्रीय सह सचिव मा. नकुल कुमार शर्मा जी ने कहा कि किसी विद्यालय का परीक्षा परिणाम ही उसकी उन्नति का आधार है, जिसे प्राप्त करने की व्याकुलता होनी चाहिए। संगठन मंत्री मा. ख्यालीराम जी ने समस्त प्रधानाचार्यों को शिक्षक दिवस की हार्दिक शुभकामनाएँ दी और गुरु के महत्व को उद्घृत करते हुए कहा कि अपना सम्मान, प्रतिभा एवं प्रतिष्ठा आदि बचा कर रखना ही शिक्षक का परम कर्तव्य है। हमारी आभामंडल सामाजिक दृष्टिकोण से सकारात्मक बननी चाहिए न कि नकारात्मक। इस बैठक में विद्यालय संबंधी विभिन्न

प्रकार के शैक्षणिक गतिविधियों पर विचार-विमर्श किया गया। विद्या विकास समिति, झारखंड के प्रदेश सचिव मा. अजय कुमार तिवारी जी ने विद्यालय प्रबंधन एवं विद्यालय गतिविधि के क्रियान्वयन से संबंधित विषयों पर विस्तार से चर्चा की। चर्चा के क्रम में उन्होंने विद्यालय के रखरखाव, साफ सफाई, अध्ययन-अध्यापन से संबंधित प्रत्येक विषय के बारीकियों को समझाया तथा आवश्यक करणीय कार्य को निष्ठापूर्वक करने की बात कही। अध्यक्षीय भाषण में प्रांतीय समिति सदस्य श्रीमान दिलीप कुमार गुप्ता जी ने कहा कि जो समृद्ध विद्यालय हैं वे संचालन कर लेते हैं लेकिन जो असमृद्ध हैं उन्हें आर्थिक सहयोग समृद्ध विद्यालय को करना चाहिए। ध्यातव्य है कि सी.बी.एस.ई से संबद्ध विद्यालयों के प्रधानाचार्यों की बैठक बोकारो में हुई थी तथा अधिकारियों का मार्गदर्शन मिला था।



विद्या भारती के 13000 स्कूलों में गूँजेंगे आजादी के तराने

राष्ट्रीय स्वतंत्रता के 75 वर्ष पूरे होने पर विद्या भारती के सभी स्कूलों में अमृत महोत्सव मनाया जाएगा। राष्ट्रभक्ति को भाव से भरे गीत रोज गाए जाएंगे। विद्यालयों के आचार्य स्वाधीनता संग्राम में बलिदानियों की गाथाएं सुनाएंगे। 1947 से 2020 की अवधि में विज्ञान, क्रीड़ा, शिक्षा तथा सुरक्षा क्षेत्रों में भारत की उपलब्धियों के बारे में बच्चों को अवगत कराया जाएगा। पद्म पुरस्कार प्राप्त व्यक्तियों और परमवीर चक्र पदक प्राप्त वीरों की विशेषताओं को बताया जाएगा। बच्चों को प्रेरित किया जाएगा कि वे इनके संबंध में आकर्षक प्रस्तुतियां तैयार करें। विद्या भारती के अखिल भारतीय महामंत्री श्रीराम आरावकर ने इस संबंध में विद्या भारती के स्कूलों को निर्देश दिया है।

मुख्य बातें

- आजादी की 75वीं वर्षगांठ पर स्कूलों में होने का कार्यक्रम
- बच्चों को दी जाएगी महापुरुषों के बारे में जानकारी
- पद्म पुरस्कार पाने वाले विभूतियों के बारे में भी लोगों को दी जाएगी जानकारी
- विद्या भारती के राष्ट्रीय महामंत्री ने कहा कि स्कूलों में बच्चों को वर्ष 1947 से लेकर के अब तक भारत में विज्ञान, शिक्षा, सुरक्षा आदि क्षेत्रों में जो उपलब्धियां प्राप्त की हैं, उन्हें भी बताया जाएगा।
- बच्चों को यह भी जानकारी दी जाएगी कि जिन विभूतियों ने अब तक पद्म पुरस्कार प्राप्त किए हैं, उनकी विशेषताएं क्या हैं। परमवीर चक्र प्राप्त करने वाले वीरों के बारे में भी बच्चों को जानकारी दी जाएगी। अब तक के राष्ट्रपति और प्रधानमंत्री की उपलब्धियों के बारे में भी बच्चों को विस्तार से बताया जाएगा। इसके साथ ही स्कूल के बच्चे संबंधित जिले में कृषि, सड़क, बिजली, पानी, सिंचाई, स्वास्थ्य, उद्योग व व्यवसाय आदि के क्षेत्र में प्रगति को लेकर एक रिपोर्ट तैयार करेंगे।

समाचार सार

अजय तिवारी बने विद्या विकास समिति झारखंड के प्रदेश सचिव

जासं, सं. 29 : विद्या विकास समिति के कई अधिकारियों के दायित्व में परिवर्तन किया गया है तो कई लोगों को प्रोन्नति देते हुए नई जिम्मेदारी दी गई है। विद्या विकास समिति झारखंड प्रदेश के सह सचिव अजय कुमार तिवारी अब झारखंड के प्रदेश सचिव होंगे। इनका केंद्र रांची होगा। वहीं झारखंड के प्रदेश सचिव के साथ-साथ झारखंड-बिहार के क्षेत्र सचिव मुकेश नंदन क्षेत्र सचिव के साथ-साथ उत्तर बिहार लोक शिक्षा समिति के अब सचिव होंगे। उनका केंद्र मुजफ्फरपुर होगा। वहीं लोक शिक्षा समिति के

विद्या विकास समिति के प्रदेश सचिव अजय तिवारी को कार्यभार सौंपते मुकेश नंदन।

सचिव नकुल शर्मा विद्या भारती उत्तर पूर्व क्षेत्र के सह सचिव होंगे। केंद्र इनका पटना होगा। सभी लोगों ने बुधवार को अपना दायित्व सभाल लिया।



राष्ट्रीय स्वतंत्रता के 75 वर्ष पूरे होने पर विद्या भारती के सभी स्कूलों में अमृत महोत्सव मनाया जाएगा। राष्ट्रभक्ति को भाव से भरे गीत रोज गाए जाएंगे। विद्यालयों के आचार्य स्वाधीनता संग्राम में बलिदानियों की गाथाएं सुनाएंगे। 1947 से 2020 की अवधि में विज्ञान, क्रीड़ा, शिक्षा तथा सुरक्षा क्षेत्रों में भारत की उपलब्धियों के बारे में बच्चों को अवगत कराया जाएगा। पद्म पुरस्कार प्राप्त व्यक्तियों और परमवीर चक्र पदक प्राप्त वीरों की विशेषताओं को बताया जाएगा। बच्चों को प्रेरित किया जाएगा कि वे इनके संबंध में आकर्षक प्रस्तुतियां तैयार करें। विद्या भारती के अखिल भारतीय महामंत्री श्रीराम आरावकर ने इस संबंध में विद्या भारती के स्कूलों को निर्देश दिया है।

विद्या भारती के सभी स्कूलों में मनेगा अमृत महोत्सव

विद्या विकास समिति, झारखंड
परीक्षा परिणाम २०२०-२१

क्रम	कक्षा	कुल संख्या	प्रथम	द्वितीय	तृतीय	पूरक	अनुत्तीर्ण	अनुपस्थित	उत्तीर्ण
1	दशम (सी.बी.एस.ई.)	2987	1825	1083	78	1	-	-	2986
2	दशम (झारखंड बोर्ड)	5281	5031	226	5	15	4	-	5262
3	द्वादश (विज्ञान) सी.बी.एस.ई.	951	867	80	-	2	2	-	947
4	द्वादश (वाणिज्य) सी.बी.एस.ई.	597	467	124	-	3	1	2	591
5	द्वादश (कला) सी.बी.एस.ई.	33	14	19	-	-	-	-	33

विद्या भारती, झारखण्ड के सोशल साइट्स के लिंक

- WhatsApp : <https://chat.whatsapp.com/JoUhDk5NKX858xEX0gZj2U>
- Twitter : VIDYA BHARTI JHARKHAND (@JharkhandVidya): <https://twitter.com/JharkhandVidya?s=08>
- Telegram : <https://t.me/joinchat/se0awp7ExWI3MTk1>
- Instagram : https://instagram.com/storiesvbjharkhand2605151530132517689?hutm_source=ig_story_item_share&utm_medium=share_sheet
- Facebook : <https://www.facebook.com/vidyabharti.jharkhand>
- YouTube : https://youtube.com/channel/UC0g_5pDDVhCCmKCKwWojI6Q
- Website : <https://www.vvsjharkhand.org.in>
- Email : vvspvjharkhand@gmail.com (प्रचार विभाग, झारखंड का ई-मेल)

संरक्षक : राम अवतार नारसरय्या, ख्यालीराम जी, मुकेश नंदन। परामर्शी : अजय कुमार तिवारी, अमरकांत झा, अखिलेश कुमार। संपादक : मनोज कुमार। संपादन सहयोग : सत्यदेव पांडेय। प्रकाशक : विद्या विकास समिति, झारखंड, शुक्ला कॉलोनी, हिनू, राँची-834002, ☎ : 0651-3512271, 2251008 ✉ : vvs.jharkhand@yahoo.com, vvspv.jharkhand@gmail.com 🌐 : vvs.jharkhand.org.in

केवल संस्थागत उपयोग हेतु। पत्रिका में छपे लेख एवं विचारों से संपादक का सहमत होना आवश्यक नहीं है।